



سوال

(122) کیا فتح الباری میں حافظ ابن حجر کا سکوت حجت ہے؟

جواب

السلام علیکم ورحمۃ اللہ وبرکاتہ

کیا حافظ ابن حجر العسقلانی کا فتح الباری میں کسی حدیث یا روایت پر سکوت کرنا (بجرح نہ کرنا) اس بات کی دلیل ہے کہ وہ روایت صحیح یا حسن یعنی حجت ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

ظفر احمد تھانوی دہلوی کے نزدیک حافظ ابن حجر کا فتح الباری میں کسی روایت پر سکوت اس بات کی دلیل ہے کہ وہ روایت حافظ ابن حجر کے نزدیک صحیح یا حسن ہے۔ دیکھئے اعلاء السنن (ج ۱۹ ص ۸۹)

ایک روایت کے بارے میں شوکانی یمنی نے کہا: اسے حافظ نے لفتح میں ذکر کیا اور اس پر کلام نہیں کیا۔

یہ قول ذکر کرنے کے بعد ظفر احمد نے کہا: ”وفیہ دلیل علی ان سکوت الحافظ فی الفتح عن حدیث صحیحہ ودلیل علی صحیحہ او حسنہ، واللہ اعلم“

اور اس میں دلیل ہے کہ حافظ کا لفتح (فتح الباری) میں کسی حدیث پر سکوت کرنا حجت ہے اور اس حدیث کے صحیح یا حسن ہونے کی دلیل ہے۔ (اعلاء السنن ج ۱۹ ص ۹۰، ترجمہ از ناقل)

آل دہلوی کا یہ اصول راقم الحروف نے اپنی کتاب ”تعداد رکعات قیام رمضان کا تحقیقی جائزہ“ میں بطور الزام پیش کیا ہے۔ دیکھئے ص ۲۰

تحقیق یہ ہے کہ فتح الباری (اور التلخیص البجیر) میں حافظ ابن حجر کا سکوت حدیث کے حسن یا صحیح ہونے کی دلیل نہیں ہے۔

حافظ ابن حجر العسقلانی رحمہ اللہ نے جن احادیث و روایات پر فتح الباری میں سکوت کیا ہے، ان میں ضعیف اور ضعیف جدا بلکہ موضوع روایات بھی ہیں۔ تحقیق کے لئے دیکھئے انیس الساری فی تخریج و تحقیق الاحادیث التي ذکرها الحافظ ابن حجر العسقلانی فی فتح الباری۔

فی الحال موضوع روایات کی چار مثالیں پیش خدمت ہیں، جن پر حافظ ابن حجر نے فتح الباری میں سکوت کیا ہے۔



مثال اول :

حافظ ابن حجر العسقلانی نے کہا :

”وفیه حدیث عند الطبرانی وابی الشیخ عن انس رفته : یعق عنه من الابل والبقر والغنم“ اور اس (مسئلے یا باب) میں طبرانی اور ابوالشیخ کی (سیدنا) انس (رضی اللہ عنہ) سے مرفوع حدیث ہے کہ اس (نومولد) کی طرف سے اونٹوں، گائیوں اور بکریوں میں سے عقیقہ کرنا چاہئے۔ (فتح الباری ۵۹۳/۹ تحت ح ۵۴۷۲)

یہ روایت المعجم الصغیر للطبرانی (ج ۱ ص ۸۳ ح ۲۱۷ بترقیمی) میں مسعدہ بن الیسع کی سند سے مذکور ہے۔ (انیس الساری ج ۹ ص ۶۷۳ ح ۲۷۰۰ وقال صاحب الكتاب : ”موضوع“ مجمع الزوائد ۵۸/۴ وقال البیہقی : فیہ مسعدہ بن الیسع وکذاب)

اس کے راوی مسعدہ بن الیسع کے بارے میں امام ابوجاتم الرازی نے فرمایا :

”ہو ذاب منکر الحدیث لا یشتمل بہ ، یکذب علی جعفر بن محمد عندی واللہ اعلم“ وہ گیا گزرا ہے ، منکر حدیثیں بیان کرنے والا ، اس (کی روایتوں) کے ساتھ مشغول نہیں ہونا چاہئے ، وہ میرے نزدیک جعفر بن محمد (الصادق رحمہ اللہ) پر جھوٹ بولتا تھا۔ (کتاب الجرح والتعدیل ۳۷۱/۸)

نیز دیکھئے لسان المیزان (۲۳/۶)

مثال دوم :

حافظ ابن حجر نے کہا :

”وقد اخرج البوداود من حدیث ابی العشاء عن ابیہ ان النبی صلی اللہ علیہ وسلم سئل عن العقیرة فحسنا“ اور البوداود نے ابو العشاء عن ابیہ کی حدیث سے روایت کیا کہ نبی صلی اللہ علیہ وسلم سے عقیہہ (زناہہ جاہلیت میں معبودوں کے نام پر ذبح کئے جانے والے جانور) کے بارے میں پوچھا گیا تو آپ نے اسے لہجھا قرار دیا یعنی پسند کیا۔ (فتح الباری ۵۹۸/۹ تحت ح ۵۴۷۲)

یہ روایت امام البوداود کی مشہور کتاب السنن میں نہیں ، بلکہ کسی دوسری کتاب میں عبدالرحمن بن قیس عن حماد بن سلمہ عن ابی العشاء الدارمی عن ابیہ کی سند سے مذکور ہے۔

دیکھئے تہذیب التہذیب (۱۶۶/۱۲ - ۱۶۷ ، دوسرا نسخہ ۱۸۶/۱۲ ، ترجمہ ابی العشاء) تہذیب الکمال للمزنی (۳۷۱/۸) اور انیس الساری (۱۸۳/۲ ح ۸۳۳ وقال : موضوع)

اس کا راوی ابو معاویہ عبدالرحمن بن قیس الضبی البصری کذاب (جھوٹا راوی) تھا۔ اس کے بارے میں امام ابو زرہ الرازی نے فرمایا : ”وکان کذابا“ اور وہ جھوٹا تھا۔ (کتاب الجرح والتعدیل ۲۷۸/۵)

نور حافظ ابن حجر نے کہا : ”متروک کذبہ ابو زرہ وغیرہ“ وہ متروک ہے ، اسے ابو زرہ وغیرہ نے کذاب کہا ہے۔ (تقریب التہذیب : ۳۹۸۹)

مثال سوم :

حافظ ابن حجر نے کہا :



”وروی الیہتی ان یهودیاسع النبی صلی اللہ علیہ وسلم یقر سورۃ یوسف فجاء ومعہ نفر من الیہود فاسلموا کلہم“ اور یہتی نے روایت کیا کہ ایک یہودی نے نبی صلی اللہ علیہ وسلم کو سورت یوسف پڑھتے ہوئے سنا، پھر وہ اپنے ساتھ دوسرے یہودیوں کو لے کر آیا تو وہ سارے کے سارے مسلمان ہو گئے۔ (فتح الباری ج ۷، ص ۷۷، گ تحت ۳۹۳۱، انیس الساری ۱۰/۹۸۳/۱۰) (موضوع: مقال)

یہ روایت دلائل النبوة للیہتی (۲/۶۱۶) میں محمد بن مروان السدی الصغیر عن الکلبی عن ابی صالح عن ابن عباس کی سند سے موجود ہے۔

محمد بن مروان السدی کذاب راوی ہے۔ دیکھئے ماہنامہ الحدیث حضرو (شمار ۲۳ ص ۵۰-۵۲)

ابن نمیر نے کہا: وہ (محمد بن مروان السدی) کذاب ہے۔ (الضعفاء الکبیر للعقلمی ۱۳۶/۳، وسندہ حسن، دوسرا نسخہ ج ۳ ص ۱۲۸۹-۱۲۹۰)

خود حافظ ابن حجر نے کہا: ”متعمم بالکذب“ (تقریب التہذیب: ۶۲۸۳)

سدی صغیر کا استاد محمد بن السائب الکلبی کذاب تھا۔ (الحدیث حضرو: ۲۳ ص ۵۳-۵۴)

سلیمان الیقی نے کہا: کوفہ میں دو کذاب تھے، ان میں سے ایک کلبی ہے۔ (کتاب الجرح والتعدیل ۲/۷۰۱، وسندہ صحیح)

خود حافظ ابن حجر نے اسے ”المفسر منہم بالکذب ورمی بالرفض“ قرار دیا۔

دیکھئے تقریب التہذیب (۵۹۰۱)

حاکم نیشاپوری نے کلبی کے بارے میں کہا: ”احادیث عن ابی صالح موضوعہ“ اس کی البصائر سے حدیثیں موضوع ہیں۔ (الدخل الی الصحیح ص ۱۹۵ ات ۱۷۱)

خلاصہ یہ کہ یہ سند موضوع ہے۔

مثال چہارم:

حافظ ابن حجر نے کہا:

”ومن حدیث بریدہ رفقہ: اللهم اجعل صلواتک ورحمتک وبرکاتک علی محمد وعلی آل محمد کما جعلتہا علی ابراہیم وعلی آل ابراہیم واصلہ عند احمد“ اور (ابو العباس السراج نے روایت کیا) بریدہ (رضی اللہ عنہ) کی مرفوع حدیث سے کہ ”اللهم اجعل صلواتک ورحمتک وبرکاتک علی محمد وعلی آل محمد کما جعلتہا علی ابراہیم وعلی آل ابراہیم“ اور اس کی اصل احمد کے پاس (یعنی مسند احمد میں) ہے۔ (فتح الباری ۱۱/۱۵۹ تحت ح ۶۳۵۸، ۶۳۵۸، اور انیس الساری ج ۱ ص ۸۳۸ ح ۵۶۷)

مسند احمد (۳۵۳/۵) وغیرہ کی اس روایت کی سند میں ابوداؤد نفع بن الحارث الاعمی ہے۔

دیکھئے انیس الساری (۸۳۸/۱)

ابوداؤد الاعمی کے بارے میں اس کے ہم عصر امام قتادہ بن دعامہ رحمہ اللہ نے فرمایا:

”کذاب“ وہ جھوٹا ہے۔ (الکامل لابن عدی ۷/۲۵۲۳-۲۵۲۲، وسندہ صحیح، دوسرا نسخہ ۳۲۸/۸، نیز دیکھئے مسائل صالح بن احمد بن حنبل: ۳۱۷، اور موسوعۃ اقوال الامام احمد ۲/۳۷۶)



حاکم نیشاپوری نے کہا: ”روی عن بریدۃ الاسلمتی و انس بن مالک احادیث موضوعہ“ اس نے بریدہ الاسلمی اور انس بن مالک (رضی اللہ عنہما) سے موضوع حدیثیں بیان کیں۔
(الدرغل الی الصحیح ص ۲۱۸ ت ۲۱۰)

خود حافظ ابن حجر نے کہا: ”متروک وقد کذبہ ابن معین“ و متروک ہے اور ابن معین نے اسے کذاب کہا۔ (تقریب التہذیب: ۷۱۸)
خلاصہ یہ کہ یہ سند بھی موضوع ہے۔

ان چار مثالوں سے ثابت ہوا کہ فتح الباری میں حافظ ابن حجر کا کسی حدیث یا روایت پر سکوت کرنا اس کے صحیح یا حسن یا حجت ہونے کی دلیل نہیں بلکہ علماء کو چاہئے کہ اصل کتابوں کی طرف رجوع کر کے مذکورہ روایت کی تحقیق کریں اور پھر اگر صحیح و حسن ثابت ہو جائے تو بطور حجت پیش کریں۔
اگر ایسا ممکن نہ ہو تو مجرد سکوت سے استدلال نہ کریں اور ہمہ تن تحقیق کے لئے مصروف رہیں۔

هذا ما عندي والله أعلم بالصواب

فتاویٰ علمیہ (توضیح الاحکام)

ج 2 ص 305

محدث فتویٰ